

ಭಾಗೆವಂತ್ ಆಂಕ್ವಾರ್ ಮರಿಯೆಚ್ಯಾ ಜಲ್ಮಾಚಿ ಪರಬ್

ಪ್ರಸ್ತಾವನ್

ಸರ್ವೆಸ್ಪರ್ ದೆವಾನ್ ಕೆಲ್ಲ್ಯಾ ಸರ್ವ್ ಉಪ್ಕಾರಾಂಕ್ ಆನಿ ಆಪ್ಣೆರ್ ತಾಣೆಂ ವೊತ್‌ಲ್ಲ್ಯಾ ಕುರ್ಪೆ ದೆಣ್ಯಾಂಕ್ ಅರ್ಗಾಂ ದೀಂವ್ಕ್ ಆಮಿ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಬೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ದೆವಾಕ್ ಆಮಿ ಅರ್ಗಾಂ ದಿವ್ಯಾಂ- ಮರಿಯೆ ಮಾಯೆಚ್ಯಾ ದೆಣ್ಯಾ ಖಾತಿರ್; ತಾಕಾ ಆಮಿ ಆಜ್ ಧಿನ್ವಾಸುಂಯಾ-ಆಪ್ಣೆ ಪ್ರಕ್ರತಿಚೆರ್ ಬೆಸಾಂವಾಂ ವೊತುನ್ ತಿ ಫುಲಾಂ-ಫಳಾಂನಿ ಸೊಭಯಿಲ್ಲೆ ಖಾತಿರ್ ಆನಿ ತ್ಯಾ ಮಾರಿಫಾತ್ ಆಪ್ಣೆ ವಾಂವ್ಚಿಕ್ ಬರೊ ಪ್ರತಿಫಳ್ ದೀವ್ನ್ ಆಮ್ಚ್ಯಾ ಪೋಷಣಾಕ್ ಖಾಣ್ ಫಾವೊ ಕೆಲ್ಲೆ ಖಾತಿರ್.

ಮರಿ ಮಾಯ್ ಆಮ್ಚ್ಯಾ ಹರೇಕ್ ಕುಟ್ಮಾಚಿ ವ್ಹಡಿಲ್. ಪಾಟ್ಲ್ಯಾ ನೋವ್ ದಿಸಾಂನಿ ತಿಕಾ ಮಾನ್ ಕರ್ನ್ ಆಮ್ಚಿ ಕುಟ್ಮಾ ಜಿಣಿ ಕಶಿ ಬಾಗೆವಂತ್ ಕರ್ಯೆತ್ ಮ್ಹಣ್ ಆಮಿ ನಿಯಾಳ್ ಕೆಲಾ. ಆಜ್ ತಿಚೆಂ ಜಲ್ಮಾಚೆಂ ಫೆಸ್ತ್ ಆಚರಣ್ ಕರ್ತಾನಾ, ಆಮ್ಚಿಂ ಕುಟ್ಮಾಂ ಕಶಿಂ ದೇವ್‌ಭಿರಾಂತಿಚಿಂ ಕರ್ಯೆತ್ ಮ್ಹಣ್ ತಿಚ್ಯೆ ಜಿಣ್ಯೆ ಧಾವ್ನ್ ಶಿಕ್ಯಾಂ. ಅಶೆಂ, ಮರಿಯೆ ಮಾಯೆಕ್ ಮಾನ್ ಕರ್ನ್ ತಿಚ್ಯೆ ಸಾಂಗಾತಾ ಜೆಜು ಸರ್ಶಿಂ ಪಾವೊನ್ ಏಕ್ ದೀಸ್ ಆಮಿ ಸರ್ಗಾಚೆಂ ಸುಖ್ ಜೊಡುಂಕ್ ಹ್ಯಾ ಧಿನ್ವಾಸ್ಣೆಚ್ಯಾ ಬಲಿದಾನಾ ವೆಳಾರ್ ಕುರ್ಪಾ ಮಾಗ್ಯಾಂ.

ಬಾವಾರ್ಥಾಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಇಗರ್ಜ್‌ಮಾತೆಕ್ ಚಲಂವ್ಕ್ ಘೆತ್‌ಲ್ಲೆ ತೆ ಜವಾಬ್ದಾರೆಂತ್ ನಿಸ್ರಾನಾಶೆಂ ಆನಿ ಆಮಿ ತಾಂಚ್ಯಾ ಹಾತಾಖಾಲ್ ಆಸ್‌ಲ್ಲಾ ಸರ್ವ್ ಲಾಯಿಕಾಂನಿ ತಾಂಚಿ ಶಿಕೊವ್ಣ್ ಮಾಂದುನ್ ಜಿಯೆವ್ನ್ ಎಕಾ ಗೊವ್ಳ್ಯಾ ಖಾಲ್ ಏಕ್ ಹಿಂಡ್ ಜಾಯೆಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಲೊಕಾನ್ ದೇಶಾಚೆ ಸಮಾನ್ ನಾಗರಿಕ್ ಕಶೆಂ ಜಿಯೆವ್ನ್ ಆಮ್ಚ್ಯಾ ದೇಶಾಚೆ ಅಭಿವೃದ್ಧಿಕ್ ಸದಾಂ ಕಮರ್ ಬಾಂದುಂಕ್, ಆಮ್ಚ್ಯಾ ರಾಜಕೀಯ್ ಘಡಾರ್ಯಾಂನಿ ಆಪ್ಲೊ ಸ್ವಾರ್ಥ್ ವಿಸ್ತೊನ್ ಲೊಕಾ ಹಿತಾ ಖಾತಿರ್ ವಾವ್ರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ವಿಗಾರಾಂಚ್ಯಾ ಪುಡಾರ್‌ಪಣಾಖಾಲ್ ಆಮಿ ಸರ್ವಾಂನಿ, ಫಿರ್ಗಜ್‌ಗಾರಾಂನಿ ಸಾಂಗಾತಾ ವಾವ್ರುಂಕ್, ಸರ್ವ್ ಹುದ್ದೆದಾರಾಂನಿ ಫಿರ್ಗಜ್‌ಗಾರಾಂಚೆ ಸೆವೆ ಚಾಕ್ರಿಂತ್ ಆಪ್ಲೊ ಅಧಿಕಾರ್ ಪ್ರದರ್ಶುಂಕ್, ಅಶೆಂ ಆಮೆಂಚ್ಯಾ ಎಕ್ವಟಿತ್ ಜಿಣಿಯೆದ್ವಾರಿಂ ಆಮ್ಚ್ಯಾ ಭಂವ್ಡಿಂಚ್ಯಾ ಅಕ್ರಿಸ್ತಾಂವಾಂಕ್ ಬರಿ ದೇಕ್ ದಿಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮಿಂ ಕುಟ್ಮಾಂ ಮುಳಾವಿ ಪವಿತ್ರ ಸಭಾ ಮ್ಹಳ್ಳೆಂ ಸವೊನ್, ಕುಟ್ಮಾಂತ್ ಸೊಡ್‌ದೊಡ್, ಭೊಗ್‌ಣೆಂ, ಆಧಾರ್ಸ್‌ನ್ ಸುಧಾರ್ಸ್‌ನ್ ವ್ಹರೊ ಮನೋಭಾವ್, ಮೋಗ್ ಮಯ್ವಾಸ್ ಚಡ್ ಆನಿ ಚಡ್ ವಾಡಯ್, ಮರಿಯೆ ಮಾಯೆಚ್ಯಾ ಜಲ್ಮಾ ದಿಸಾ ಸರ್ವ್ ಸಾಂದ್ಯಾಂನಿ ಸಾಂಗಾತಾ ಮೆಳೊನ್ ನವೆಂ ಜಿವ್ತಾನಾ ನವ್ಯಾ ಬಳಾನ್ ಭರೊನ್, ನವೆಂ ಜಿವಿತ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಪರ್ಗಾಂವಾಂತ್ ಆಸ್‌ಲ್ಲಾ ಆಮ್ಚ್ಯಾ ಕುಟ್ಮಾಚ್ಯಾ ಸಾಂದ್ಯಾಂಚೊ ಭಾವಾರ್ಥ್ ತುಂ ಸಾಂಬಾಳ್. ತಾಂಚ್ಯಾ ವಾವ್ರಾಂತ್ ತಾಂಕಾಂ ತೃಪ್ತಿ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಎಕ್ವರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ಮಾಯಾವೊಗಾಚೆಂ ಆನಿ ಎಕ್ವಟಾಚೆಂ ಫಿರ್ಗಜ್ ಕುಟಮ್ ಬಾಂದುನ್ ಹಾಡುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.